

МАКПЕТРОЛ
Акционерско друштво за промет
со нафта и нафтни деривати
бр. 0309-2352
08.04.2019 20 год.
СКОПЈЕ 10

РЕПУБЛИКА МАКЕДОНИЈА
ОПШТИНА ДЕМИР ХИСАР
БР. 05-279/5
11.04.2019 год.
ДЕМИР ХИСАР

ДОГОВОР

за јавна набавка на моторен бензин и дизел гориво

ДОГОВОРНИ СТРАНИ

Носител на набавката: МАКПЕТРОЛ АД - СКОПЈЕ, со седиште на ул. „Св.Кирил и Методиј“ бр. 4 во Скопје, преставувано од Директор на големопродажба, Зоран Доневски, со жиро сметка бр.300000000126912, Депонентна банка: Комерцијална банка АД Скопје, Единствен Даночен бр.4030954258093,
(во понатамошниот текст: **Носител на набавката**),

и од другата страна

Договорен орган: ОПШТИНА ДЕМИР ХИСАР со седиште на ул „Битолска“ бб во Демир Хисар, преставувано од Градоначалник, Марјанче Стојановски
(во понатамошниот текст: **Договорен орган**)

I. ПРЕДМЕТ НА НАБАВКАТА

Член 1

Предмет на овој Договор е sukcesивна набавка на 700 литри Еуросупер БС 95 и 3.120 литри Еуродизел БС, за потребите на договорниот орган, по оглас за барање за прибирање на понуди, оглас бр.05-279/2/2019 од 20.03.2019 година, од бензинските станици на Носителот на набавката, во период од 12 месеци, а врз основа на донесената Одлука за избор на најповолен понудувач, бр. 05-279/4 од 05.04.2019 година, согласно доставената електронска понуда и одредбите на овој Договор.

II. ВРЕДНОСТ НА НАБАВКАТА

Член 2

Вредност на набавката од член 1 на овој Договор изнесува 199.113,00 денари без вклучен ДДВ.
Вкупната вредност на ДДВ изнесува, 35.840,00 денари со вклучен ДДВ
Вкупната вредност со вклучен ДДВ изнесува 234.953,00
Конечната вредност на овој договор, ќе се утврди врз основа на конечната вредност на набавените количини гориво, во период од 12 месеци.
Договорниот орган нема обврска да ја реализира во целос вредноста на договорот.

Член 3

Носителот на набавката ќе му ги издаде на Договорниот орган по негова предходна писмена нарачка, Верна+ картичките, следниот ден од денот на пристигнувањето на нарачката кај носителот на набавката. Картичките се наменети исклучиво за снабдување со горива од бензинските станици на носителот на набавката.

Носителот на набавката е должен да ги издаде Верна+ картичките само на лице кое ќе се легитимира со писмено овластување издадено од Договорниот орган.

Договорниот орган е должен веднаш, на бензинската станица каде е извршено последното полнење на дериватите, да му ја врати на носителот на набавката Верна+ картичката, која е негова сопственост, тогаш кога нема повеќе средства на картичката.

III. ЦЕНИ, УСЛОВИ И НАЧИН НА ПЛАЌАЊЕ

Член 4

Цената на нафтените деривати, предмет на овој договор е променлива и истите се продаваат од бензинските станици на Носителот на набавката според малопродажните цени утврдени согласно Одлуката за определување на највисоки малопродажни цени на одделни нафтени деривати, утврдени согласно Методологијата на Регулаторната комисија за енергетика на Република Македонија, важечка на денот на точење на горивото.

За издадените деривати на бензинските станици носителот на набавката му издава „сметка“ на Договорниот орган која мора да биде потпишана од двете договорни страни.

Доколку за време на испораката дојде до било каква промена во однос на цените, фактурирањето ќе се врши по новите цени.

Член 5

За испорачаната стока, Договорниот орган ќе биде должен да му ја плати на Носителот на набавката фактурираната цена.

Член 6

Плаќањето за Верна+ картички, Договорниот орган е должен да го изврши авансно по доставена про - фактурата за Верна + картичките, вирмански.

IV. ЗАВРШНИ ОДРЕДБИ

Член 7

Овој договор стапува во сила на денот на потпишување.

За се што не е предвидено со овој Договор ќе се применуваат одредбите од Законот за облигациони односи и други закони и акти што ја регулираат материјата, предмет на овој договор.

Член 8

Овој договор може да биде менуван во согласност со волјата на двете договорни страни и сите измени и дополнувања можат да се вршат само по писмен пат.

Дополнителни прилози и протоколи можат да го дополнуваат овој договор под услов да се потпишат од овластени застапници на двете договорни страни.

Член 9

Сите спорови по овој договор, договорните страни ќе настојуваат да ги решат спогодбено, а до колку тоа не се постигне, за нивно разрешување, странките договараат месна надлежност на стварно надлежниот суд во Скопје.

Член 10

Овој договор е склучен во 5 (пет) истоветни примероци, од кои 3 (три) за Договорниот орган и 2(два) за Носителот на набавката.

НОСИТЕЛ НА НАБАВКАТА

ДОГОВОРЕН ОРГАН

МАКПЕТРОЛ АД -СКОПЈЕ ,

ОПШТИНА ДЕМИР ХИСАР,

Директор,

Градоначалник,

Зоран Донеvски

Марјанчо Стојановски

